



د عریضې جوړښت

موضوع

() د() د زوی عرض پانه

د ()

د.....درانه مقام ته!

السلام علیکم ورحمة الله وبرکاته

Handwriting practice area with dotted lines for writing. The background features a large watermark of the Ministry of Education and Higher Education logo and the text 'Ketabton.com'.

درښت

لاسلیک



د استعفاء غوښتنه

() د() د زوی عرض پانه

د () مامور

د کابل ولایت درانه مقام ته!

السلام عليكم ورحمة الله وبركاته

قدرمنه! څرنگه چې پېژندنه مې پورته ذکر ده، د () هېش کال راهیسې د کابل ولایت د رسنیو له دفتر سره د مامور په توګه دنده اجرا کوم؛ او زده کړې مې هم د ادبیاتو پوهنځي پښتو څانګه کې د لېسانس تر کچې کړې دي. ددې لپاره چې خپلې زده کړې د دوکتورا تر کچې ورسوم، غواړم له خپلې برحالی مقدسې دندې څخه استعفاء ورکړم. هېله ده زما استعفاء منظوره کړئ، مهرباني به مو وي.

درنښت

لاسلیک ۱۳



د یو منځني ښوونځي ارتقاء د لېسې دورې ته

- () ولایت
() ولسوالۍ
() کلي اوسېدونکي

د افغانستان اسلامي جمهوریت د پوهنې وزارت درانه مقام ته!

السلام علیکم ورحمة الله وبرکاته

قدرمنه! په ډیر درناوي هېله کوو، دا چې زموږ () منځنی ښوونځی چې د () ولایت د () ولسوالۍ په () کلي کې واقع دی، ددغه ښوونځي ډیری فارغان د لېسې دورې د زده کړو لپاره نورو لېسو ته ځي او د لارې د ډیر والي له امله خپلو زده کړو ته په سمه توګه رسیدنه نشي کولای او زموږ د ښوونځي د شته ودانۍ ظرفیت د اوسني تعداد څخه په ډیره لور دی؛ نو احتراماً عرض کوو، چې زموږ د زده کوونکو او خلکو د ستونزو او زموږ د ودانۍ او ظرفیت په نظر کې نیولو سره دغه منځنی ښوونځی د لېسې دورې ته تبدیل کړئ. هېله ده اړوندې ځانګړې ته لازمي لارښوونې وکړئ.

کال ۱۳۹۹

درنښت



د ضروري کار رقعہ

د پوهاند عبدالحی حبيبي لېسې محترمي ادارې ته !

السلام عليكم ورحمة الله وبركاته

قدرمنه ! زه () د () زوی چې د () ټولگي زده کونکي يم، نن د () په ورځ د يو ضروري کار له امله نه شم کولای چې بنوونځي ته د لوست له پاره حاضر شم؛ ستاسې درانه حضور ته عارض شوم، تر څو د سوبتيا په کتاب کې ناسوب ونه شمېرل شم.

درنښت

د زده کونکي لاسليک






د یو ټولګي څخه بل ټولګي ته د تبدیلی لپاره

د پوهاند عبدالحی حبیبی عالي لېسې محترمي ادارې ته !

السلام علیکم ورحمة الله وبرکاته

بناغلیه! زه () د () زوی چې د لسم ب ټولګي زده کوونکی
یم، غواړم چې لسم الف ټولګي ته د ځېنو ستونزو له امله او د خپلو زده کړو د ښه
پرمخ بیولو لپاره تبدیلی وکړم. ستاسو درانه مقام ته عارض شوم، ترڅو د لسم ب
ټولګي څخه مې لسم الف ټولګي ته تبدیل کړئ، مهرباني به مو وي.






د معذرتي ازمویني د اخیستو له پاره

د پوهاند عبدالحی حبیبی لېسې محترم اداري مقام ته !
السلام علیکم ورحمة الله وبرکاته

قدرمنه ! زه () د () زوی چې د اتم ټولګي زده کوونکی
یم، دارنګه عرض لرم، څرنګه چې ما د خپلو کلنۍ ازموینو ته پوره آماده ګي درلوده،
خو دا چې تاسو هم په جریان کې وی، چې د فزیک مضمون د ازمویني په ورځ راته
ناروغي راپېښه شوه، اوس غواړم چې په نوموړي مضمون کې معذرتي ازموینه
ورکړم؛ نو ستاسو درانه مقام ته عارض شوم، ترڅو د معذرتي ازمویني اخیستو لپاره
اړونده څانګې ته لازمي لارښوونې وکړئ.





د بنوونکي د تفريحي رخصت اخيستو لپاره

د پوهاند عبدالحی حبيبي لېسې محترمي ادارې ته !
السلام عليكم ورحمة الله وبركاته

بناغليہ! زه () چې د پوهاند عبدالحی حبيبي عالي لېسې برحاله
بنوونکی يم ، دخپلو کورنيو ستونزو د حل په موخه غواړم چې د يوې
اونۍ (دلوي له ۲۱ تر ۲۶ نېټې) لپاره تفريحي رخصت واخلم ؛ نو ستاسو
درانه مقام ته عارض شوم ، ترڅو زما د تفريحي رخصت په اړه لازم اقدام
وکړئ.





د شهادتنامې د اخيستلو له پاره

() د () زوی عرض پانه

د خوست ولايت د پوهنې رياست درانه مقام ته!
السلام عليكم ورحمة الله وبركاته

قدرمنه ! دا چې پېژندنه مې پورته ذکر ده ، په ۱۳۹۷ هـ ش کال د پوهاند
عبدالحی حبیبی عالي لېسې د دوولسم ټولګي څخه فارغ شوی يم. اوس غواړم، چې
خپل بری لیک یا شهادتنامه تر لاسه کړم، ترڅو له حقوقو او امتیازاتو څخه یې
سالمه استفاده وکړم؛ نو ستاسې درانه مقام ته عارض شوم، ترڅو د شهادتنامې د
اخیستو لپاره اړونده څانګې باندې لازم احکام راکړئ.

درنښت

کال ۱۳۹۹



د اتصالات مخابراتي شرکت ته

عارضین د () ولسوالۍ اوسېدونکي.

د () ولایت د اتصالات مخابراتي شرکت د ریاست درانه مقام ته!
السلام علیکم ورحمة الله وبرکاته

قدرمنه ! د نننۍ نړۍ د اړیکو د پرمختللي سیستم څخه یو هم انټرنېټ دی، دا چې
زمونږ د ولسوالۍ په مربوطاتو کې د اتصالات مخابراتي شرکت شبکه په خورا ښه
ډول فعاله ده، خو متاسفانه چې تراوسه د انټرنېټ 3G سیستم خدمات نه لري؛ نو
ستاسې درانه مقام ته عارض شو، ترڅو زموږ په سیمه کې هم ددغه شبکې د
انټرنېټ 3G سیستم خدمات فعال شي. هېله ده زموږ دغه غوښتنه ومنل شي، ترڅو
موږ ته دغه خدمات وړاندې شي.

درنښت

کال ۱۳۹۹



د پای لیک (مونوگراف) موضوع اخیستلو لپاره

() د() د زوی عرض پانه

() پوهنځي زده کړيال

د ننګرهار پوهنتون د عامه ادارې او پالیسي پوهنځي د ریاست درانه مقام ته !

السلام علیکم ورحمة الله وبرکاته.

قدرمنه! څرنگه چې د لوړو زده کړو وزارت د لایحي مطابق د څلورم ټولګي څخه د فراغت له پاره هر زده کړيال خپل پای لیک لیکي؛ زه هم غواړم چې خپل پای لیک (په وروستی لسيزه کې د افغانستان ادارې پرمختګ او په مخ کې یې خنډونه) تر عنوان لاندې ولیکم. نو ستاسې درانه مقام ته عرض شوم، ترڅو پدې اړه راته لازمي لارښوونې وکړئ.

درنښت

کال ۱۳۹۹



د سرک جوړولو لپاره

عارضین () ولسوالۍ اوسېدونکي

د () ولایت درانه مقام ته !

السلام علیکم ورحمة الله وبرکاته.

بناغلیه ! احتراماً عرض کوو، چې زمونږ د () ولسوالۍ () نومي سرک چې د ډیرو کلونو راهیسې وران او خام دی، چې همدې ورانۍ یې مونږ ته د ترانسپورتي ستونزو تر څنګ ګڼې اقتصادي، زراعتي او نورې ټولنیزې ستونزې هم رازېږولي. مونږ د () اوسېدونکي ستاسو له درانه مقام څخه هیله کوو، تر څو زمونږ ستونزو په نظر کې نیولو سره دغه سرک په پاڅه او اساسي ډول ورغول شي، تر څو زمونږ د سیمې د خلکو ستونزې حل شي. هیله ده په اوږنده برخه کې له موږ سره همکاري وکړئ.

درنښت

کال ۱۳۹۹



د تقرر لپاره

() د() د زوی عرض پانه

د (د ننگرهار) ولایت د پوهنې د ریاست درانه مقام ته !

السلام علیکم ورحمة الله وبرکاته.

قدرمنه ! څرنگه چې پېژندنه مې په پورته ډول ذکر ده په ۱۳۹۴ هـ ش کال مې د ننگرهار پوهنتون د ښوونې او روزنې پوهنځي د ریاضي له څانگې څخه د لیسانس سند ترلاسه کړی. اوس غواړم چې خپل گران هېواد ته د خدمت لپاره د ښوونکي مقدسه دنده د ننگرهار ولایت د () ولسوالۍ په مربوطاتو کې ترلاسه کړم. ستاسې درانه مقام ته عارض شوم، ترڅو زما د تقرر لپاره اړونده څانگو ته لازمي لارښوونې وکړئ.

درنښت

کال ۱۳۹۹



د تاجیل غوښتنه

() د() د زوی عرض پانه

د ننګرهار پوهنتون د انجینرۍ پوهنځي محترم ریاست ته !
السلام علیکم ورحمة الله وبرکاته.

قدرمنه ! دا چې د ۱۳۹۴ لمریز کال د کانکور د ازموینې په اساس د ننګرهار ر
پوهنتون د انجینرۍ پوهنځي ته بریالی شوی یم، خو د ځېنو کورني مشکلاتو په
اساس په دې نه توانیږم، چې سړ کال خپلو زده کړو ته دوام ورکړم ؛ نو غواړم چې
د یو کال لپاره تاجیل واخلم. ستاسې درانه مقام ته عارض شوم، ترڅو ماته یو کلن
تاجیل راکړئ. هېله ده چې زما غوښتنه ومنئ.

درنښت

کال ۱۳۹۹



د دفتر او ادارې خونو لپاره

د ننګرهار ولايت د اطلاعاتو او کلتور رياست درانه مقام ته !
السلام عليكم ورحمة الله وبركاته.

قدرمنه ! څرنگه چې د ننګرهار ولايت د ځوانانو آمریت ځانګړی دفتر او ادارې
خونې نه لري، ترڅو خپل کارونه په سمه توګه پرمخ یوسي؛ هېله ده چې زمونږ د
دفتر او ادارې خونو د ستونزې په اړه یوه حل لاره ولټوئ.





د کرنې، اوبو لگولو او مالدارۍ ریاست ته

عارضین: (ولسوالۍ اوسیدونکي)

د ننګرهار ولایت د کرنې، اوبو لگولو او مالدارۍ ریاست درانه مقام ته !
السلام علیکم ورحمة الله وبرکاته.

بناغلیه! دا چې تاسو ته بهتره معلومه ده، چې زموږ ولسوالۍ یوه زراعتي او حاصل خېزه ولسوالۍ ده او پریمانه اوبه هم په واک کې لرو، خو دا چې مونږ د اصلاح شوو تخمونو او همدارنګه د زراعتي نورو اسانتیاوو څخه نامحرومه پاتې یو او څنګه چې لازمه ده، هغسې زراعتي تولیدات نلرو، نو ستاسې درانه مقام څخه هیله کوو، ترڅو مونږ ته د اصلاح شوو تخمونو او نورو زراعتي اسانتیاوو په برابرولو کې پاملرنه او همکاري وکړئ.

درنښت

کال ۱۳۹۹



د ښاروالۍ ریاست ته

عارضین د () ناحیې اوسیدونکي

د () ښاروالۍ ریاست درانه مقام ته !

السلام علیکم ورحمة الله وبرکاته.

ښاغلیه! څرنگه چې زموږ په چاپیریال کې د کثافتو لپاره یو ځانګړی ځای او کثافت
دانی نشته او کثافتو زموږ شاوخوا چاپیریال ککړ کړی دی چې، چې موږ ته یې
صحي ستونزې رازیرولي. ستاسو له درنه مقام څخه هیله کوو، ترڅو زموږ
چاپیریال ساتنې ته پاملرنه وشي او د کثافتو لپاره یو مناسب ځای او کثافت دانی
جوړې شي ترڅو زموږ سونزې حل شي هیله ده د موضوع په اړه اړوندو څانګو
ته لازمي لارښوونې وکړي.

درنښت

کال ۱۳۹۹



ولایتي شورا ته

عارضین د) (ولسوالی اوسیدونکي

د ننګرهار ولایت د ولایتي شورا ریاست درانه مقام ته !

السلام علیکم ورحمة الله وبرکاته.

قدرمنه! دا چي تاسو په ولایتي شورا کي د ننګرهار د خلکو استازي یاست او مونږ د صحي خدماتو د کښت سره لاس او ګریوان یو، چي په دې اړه مو څو ځله د عامه روغتیا له ریاست څخه هم غوښتنه کړې؛ خو زموږ غوښتنه ته مثبت ځواب نه دی ویل شوی. له تاسو ښاغلو څخه په خورا درنښت هیله کوو، ترڅو په اړونده موضوع له مسؤلو چارواکو سره په تماس شئ، چي زموږ ستونزو ته یوه حل لاره ولټول شي.

درنښت

کال ۱۳۹۹



د یو مامور د تبدیلی لپاره

() د() د زوی عرض پاته

د افغانستان بانک ریاست درانه مقام ته !

السلام علیکم ورحمة الله وبرکاته.

بناغلیه! دا چې پیژندنه مې پورته ذکر ده، او د افغانستان بانک په مرکزي څانګه کې مامور یم؛ څرنګه چې کور مې په ننگرهار ولایت کې دی او د کور سرپرستي هم په غاړه ده، نو د کورني مشکلاتو له امله نشم کولای چې په مرکزي څانګه کې خپلې دندې ته دوام ورکړم. له دې امله غواړم، چې د ننگرهار ولایت په مربوطاتو کې د افغانستان بانک یوې څانګې ته تبدیل شم؛ تر څو د شته ستونزو څخه خلاصون وموم. ستاسې درانه مقام ته عارض شوم، چې زما د تبدیلی په اړوندې څانګې ته لازمي لارښوونې وکړئ.

درنښت

کال ۱۳۹۹




د یوې مجلې د جواز لپاره

() د() د زوی عرض پانه

د افغانستان اسلامي جمهوریت د اطلاعاتو او کلتور ریاست درانه مقام ته !

السلام علیکم ورحمة الله وبرکاته.

بناغلیه! داچې پیژندنه مې پورته ذکر ده، غواړم د ننګرهار په ولایت کې د (پنځون) په نامه علمي، هنري او کلتوري مجله د چاپ په ګانه سمبال کړم. ستاسې درانه مقام ته عرض شوم، ترڅو د مجلې د چاپ او خپراوي د جواز لپاره په مربوطه څانګې امر راکړئ.



درنښت

کال ۱۳۹۹



د کلیو پراختیا (انکشاف دهات) دفتر ته

عارضین (ولسوالۍ اوسیدونکي)

د ننګرهار ولایت د کلیو پراختیا ریاست محترم مقام ته !

السلام علیکم ورحمة الله وبرکاته.

بناغلیه! مونږ چې د ولسوالۍ اوسیدونکي یو، دارنګه عرض کوو، دا چې زموږ د ولسوالۍ په مربوطاتو کې د ملي پیوستون پروګرامونه عملي کيږي، او زموږ د () قریبې د فرعي سرک پروژه چې ستاسو د ملي پیوستون د پروګرام پورې اړه لري، پخوا یې د جوړولو کار پیل شوی وو، خو د ځینو امنیتي ستونزو په اساس یې کار تم شوی وو. نو اوس چې زموږ د ولسوالۍ په مربوطاتو کې بشپړ امنیت قایم شوی، هیله کوو تر څو زموږ د نوموړي سرک په پروژه بېرته کار پیل شي او نیمګړی کار یې تکمیل شي. ستاسو مقام ته عارض شو، تر څو په یاده برخه کې اړوندو څانګو ته لازمي لارښوونې وکړئ.

درنښت

کال ۱۳۹۹



د تقاعد غوښتنلو له پاره عریضه

د لوړو زده کړو وزارت درانه مقام ته !

السلام عليكم ورحمة الله وبركاته.

قدرمنه ! زه () د () زوی د () پوهنتون رئیس، دا چې څلوېښت کاله مې دا افغانستان اسلامي جمهوریت د لوړو زده کړو وزارت په چوکاټ کې بېلابېلې دندې ترسره کړي اوس د صحي او جسمي ستونزو له کبله نشم کولای، چې خپلې سپیڅلې دنده ته په موثره توګه دوام ورکړم، نو ستاسې له درانه مقام څخه هیله لرم تر څو زما د تقاعد غوښتنلو غوښتنه ومنئ.

درنښت

کال ۱۳۹۹



د ښوونځي د ودانۍ جوړولو له پاره

عارضین : د کابل ولایت شکر درې والسوالۍ کوچکین قریبې اوسېدونکي:

د افغانستان اسلامي جمهوریت د پوهنې وزارت درانه مقام ته !

السلام علیکم ورحمة الله وبرکاته.

قدرمنه ! دا چې زموږ په سیمه کې د مولوي ابراهيم په نامه منځنۍ ښوونځي وجود لري، او ډیر زده کوونکي په نوموړي ښوونځي کې د شنه اسمان لاندې په درس ویلو بوخت دي؛ نوموړی ښوونځي تر اوسه کومه ودانۍ نه لري، چې زده کوونکي پکې په ارم او سوکاله ډول خپل درس ووايي؛ نو موږ د نوموړې سیمې اوسیدونکي له دولت څخه غوښتنه کوو، تر څو د دې ښوونځي له پاره یوه ودانۍ جوړه کړي. نو پدې اساس ستاسې درانه مقام ته عارض شوو، تر څو د نوموړي ښوونځي د ودانۍ جوړولو له پاره اړونده څانګې ته لازمي لارښوونې وکړئ، مهرباني به مو وي.

درنښت

کال ۱۳۹۹



د سياحت پاسپورت جوړول

() د() د زوی عرض پانه!

د ننګرهار ولايت د امنیه محترمي قومندانۍ ته!

السلام عليكم ورحمة الله وبركاته.

قدرمنه ! څرنگه چې پيژندنه مي په پورته توګه ذکر ده، دا چې له سياحت سره ډيره مينه لرم، نوپدې اساس غواړم چې د نړۍ ځينې هېوادونه له نږدې څخه وګورم. د دې له پاره چې سفرونه مي قانوني بڼه غوره کړي، نو غواړم چې يوه ګڼه پاسپورت ترلاسه کړم. ستاسې درانه مقام ته عارض شوم، تر څو د پاسپورت د ترلاسه کولو له پاره په اړونده څانګه احکام راکړئ.

درنښت

کال ۱۳۹۹



د پاسپورت د تمدید (خند) له پاره

() د() د زوی عرض پانه!

د ننګرهار ولايت د امنیه محترمي قومندانۍ ته!

السلام عليكم ورحمة الله وبركاته.

قدرمنه ! څرنگه چې پېژندنه مي پورته ذکر ده، او د (۳۳۷) () ګڼه پاسپورت لرم، او اوس يې قانوني نيټه پوره شوې ده غواړم چې نوموړی پاسپورت تمدید کړم نو ستاسې درانه مقام ته عارض شوم، چې د نوموړي موضوع په اړه اړونده څانګې ته لازمي لارښوونې وکړئ.

درنښت

کال ۱۳۹۹



د اوبو د نل غوښتنه

عارضین د () اوسیدونکي

د ننگرهار ولایت د اوبو رسولو ریاست درانه مقام ته !

السلام علیکم ورحمت الله وبرکاته !

قدرمنه ! مونږ د جلال آباد ښار د دویمې ناحیې اوسیدونکي د خښاک د پاکو اوبو د کمښت له ستونزې سره لاس او گریوان یو ؛ نو د دې ستونزې د حل له پاره غواړو ، چې زمونږ سیمې ته د پاکو اوبو د نل سیستم راتیر شي . ستاسې درانه مقام ته عارض شو ، ترڅو زمونږ د دې موضوع په اړه اړونده څانگې ته لازمي لارښوونې وکړئ

درنښت

کال ۱۳۹۹



د محرمیت د وثیقې جوړول

() د () د لور عرض پاڼه

() ښار اوسیدونکي

د ننگرهار ولایت د وثایقو محکمې درانه مقام ته !

ښاغلیه ! دا چې پېژندنه مې پورته ذکر ده ، غواړم ، د حج د فريضې ادا کولو په منظور د خپل ورور محمد نعیم د محمد اشرف له زوي سره د بیت الله شریف زیارت ته لاره شم ؛ ستاسو درانه مقام ته عارضه شوم ، ترڅو د محرمیت د شرعي وثیقې د جوړولو له پاره په اړونده څانګه احکام راکړئ .

درنښت

کال ۱۳۹۹



د برېښنا د امر اخیستل

() د () دزوي عرض پاڼه

د ننگرهار ولايت د اوبو او برېښنا رياست درانه مقام ته !

السلام عليكم ورحمت الله وبركاته !

قدرمنه ! څرنگه چې پېژندنه مې پورته ذکر ده ، يو درېند حويلی چې د جلال آباد ښار په اوله ناحیه کې يې لرم او د خپلمنځي جگړو په دوران کې يې د برېښنا مزی او ميټر لمنځه تللی ؛ دا چې دوباره خپل هېواد ته راستون شوی يم او خپل کور مې بېرته اباد کړی ، خو لا د برېښنا څخه محروم يو ؛ چې د برېښنا نه شتون زموږ له پاره ډيرې ستونزې زيږولي . غواړم چې د برېښنا مزی خپل کورته تير کړم ، ترڅو د برېښنا د نشتون له ستونزې خلاص شو ، ستاسې درانه مقام ته عارض شوم ، ترڅو د موضوع په اړه اړونده څانگې ته لازمي لارښوونې وکړي .

درنښت

کال ۱۳۹۹



ابراء لیک

() د () د زوي عرض پانه

د ننگرهار ولايت محترمي څارنوالی ته !

السلام عليكم ورحمت الله وبركاته !

ښاغلیه ! یوه ترافیکي پېښه ، چې په ۱۳۹۵/۱/۱۱ نېټه د ننگرهار ولايت د جلال اباد ښار د سپین غر هوټل مخې ته د یو تن () د () زوی چې د () اوسیدونکی دی ، د () نمبر پلیټ کرولا موټر لرونکي سره رامنځ ته شوې وه ، او په نتیجه کې یې زه یو څه ټپي شوی وم ، خو دا چې نوموړې پېښه یو تصادفي کار و ، نه قصدي او اوس د الله ج په فضل روح رمت یم ، نو غواړم چې نوموړي د کرولا ډریور ته بغیر له کوم جبر او ظلم څخه په خپله خوښه او سالم فکر د کومې ادعا درلودلو پرته ابراء وکړم . ستاسې درانه مقام ته عارض شوم ، ترڅو د ابراء لیک په برخه کې اړونده څانگې ته لازمي لارښوونې وکړئ .

درنښت

کال ۱۳۹۹



د ځمکې قباله اخیستل

() د () زوي عرض پاڼه

د ننگرهار ولايت د وثايقو محکمې درانه مقام ته!

السلام عليكم ورحمت الله وبركاته!

قدرمنه ! دا چې پېژندنه مې پورته ذکر ده ، د جلال آباد ښار د دويمې ناحيې په ساحه کې يوه نمره ځمکه ، چې د () نمر شرعي قبالي درلودونکې ده ، او ټول مساحت يې ۸۰۰ متره مربع دی ؛ شمال ته يې عمومي سړک ، جنوب ته يې لويه وياله ، لوېديځ ته يې د ابو هريره (رض) جامع مسجد او ختيځ ته يې د سردار آغا نومي شخص ځمکه واقع ده ، په () د () زوی چې () تذکرې لرونکی دی ، په شپږ لکه افغانۍ ، چې نيمايي يې درې لکه افغانۍ کيږي ، وپلورم . ستاسې درانه مقام ته عارض شوم ، چې د شرعي قبالي د ترتيب له پاره په اړونده څانگه احکام راکړئ.

په درنښت


کال ۱۳۹۹



د کور پلورلو سند

زه () د () زوی د ننگرهار ولایت د () اوسېدونکی د () نمبر تابعیت تذکرې لرونکی یم؛ دارنگه اقرار کوم، چې یو درېند حویلی چې د خلورو خونو، یو دهلیز او درې تشنابونو لرونکې ده؛ ختیځ ته یې د () د () د زوی کور، جنوب ته یې د () د () د زوی کور، شمال ته یې عمومي سرک او لویدیځ ته یې د حضرت بلال (رض) جامع مسجد واقع دی؛ او د جلال آباد ښار په () ناحیه کې موقیعت لري. په () د () زوی ته په ۵۰۰۰۰۰ (پنځوس لکه) افغانۍ چې نیمايي یې ۲۵۰۰۰۰ (پنځه ویش لکه) افغانۍ کیږي، په نغدو پیسو پلورم؛ زه په خپل اقرار کې صادق یم.

د پلورنکي گوته د اخیستونکي گوته د شاهدانو گوته






د کلینیک غوښتنه

د د ننگرهار ولایت درانه مقام ته !

السلام عليكم ورحمت الله وبركاته !

قدرمنه ! مونږ د ننگرهار ولایت د کامې ولسوالۍ اوسیدونکي د ډېرو روغتیايي ستونزو سره مخ یو ، چې د ولسوالۍ په کچه یو روغتیايي کلینک لرو ؛ دا چې د کامې سیمه پراخه او پرنفوسه ده ، نو ټول اوسیدونکي یې نشي کولای ، چې په سمه توګه له دغه یو کلینک څخه روغتیايي خدماتو ته لاس رسی ولري . نو پدې خاطر ستاسې محترم مقام ته عارض شو ، ترڅو د دویم کلینیک د ایجاد له پاره په اړونده څانګه احکام راکړئ .





د نکاح لیک جوړول

() د () د زوی

() د () د لور عرض پانه

د () ولایت د وثایقو محکمې درانه مقام ته !

السلام علیکم ورحمت الله وبرکاته !

قدرمنه ! دا چې پیژنده مو پورته ذکر ده ، مونږ په خپله خوښه او غوښتنه او د خپلو کورنیو په خوښه د کوم قانوني معذرت پرته ، د شاهدانو ، سپین ږیرو ، خپلوانو او د کلي د ملا امام په حضور کې د () افغانی شرعي حق المهر په بدل کې شرعي نکاح تړلې ، اوس غواړو چې خپل د نکاح تړون د افغانستان اسلامي امارت د قانون په اساس په مربوطه کتاب کې ثبت او راجستر کړو . له تاسې ښاغلي څخه احتراماً هیله کوو ، چې اړونده څانګې ته زمونږ د نکاح لیک د ترتیب له پاره لازمي لارښوونې وکړئ .

درنښت

کال ۱۳۹۹




په وسله وال ځواک کې داخلېدل

د افغانستان اسلامي امارت د ملي دفاع وزارت د جلب او جذب محترمي قوماندانۍ ته !

اسلام عليكم ورحمت الله وبركاته !

ښاغلي! زه محمد نظير د عبدالاحد زوی ، د ننگرهار ولايت د بهسودو ولسوالۍ اوسيدونکی د خپلې هغې مينې او علاقې له کبله ، چې د گران هېواد د وسله وال ځواک سره يې لرم ، غواړم چې د وطن د خدمت او ساتنې په خاطر د وسله وال ځواک د ملي اردو په لیکو کې جذب او وطن له پاره د خدمت مصدر وگرځم ، ستاسې درانه مقام ته عارض شوم ، ترڅو زما د جذب په اړه اړونده څانگې ته لازمي لارښوونې وکړئ .





د تذکرې اخيستل

() د () د زوي عرض پاڼه

د ننگرهار ولايت د روداتو ولسوالۍ درانه مقام ته!

السلام عليكم ورحمت الله وبركاته!

قدرمنه! څرنگه چې پېژندنه مې پورته ذکر ده، د خپل گران هېواد د تاييغت تذکره نلرم،
غواړم چې د تاييغت تذکره واخلم؛ ستاسې درانه مقام ته عارض شوم، ترڅو په اړونده
څانگې د تاييغت د تذکرې امر راکړئ.





د تذکرې د مثنیٰ اخیستل

د ننگرهار ولایت د روداتو ولسوالۍ درانه مقام ته !

السلام علیکم ورحمت الله وبرکاته !

قدرمنه ! دا چې پېژندنه مې په پورته ډول ذکر ده ، یوه اونۍ کیږي چې د اور لگېدنې په یوه پېښه کې مې د گران هېواد د تابعیت تذکره سوځیدلې ؛ غواړم چې د تابعیت د تذکرې مثنیٰ واخلم . نو ستاسې درانه مقام ته عارض شوم ، ترڅو د تذکرې د مثنیٰ اخیستلو له پاره په اړونده





د حج د فريضې ادا کول

د افغانستان اسلامي امارت د حج او اوقافو وزارت درانه مقام ته !

السلام عليكم ورحمت الله وبركاته !

قدرمنه ! زه نوید احمد د زیارت گل زوی ، د کابل ولایت د شکر درې ولسوالۍ اوسیدونکی یم ؛ د هغې علاقې او مینې له کبله ، چې د اسلام له سپیڅلې دین سره یې لرم ، غواړم د اسلام د مبارک دین پنځم رکن (حج) د ادا کولو په خاطر د بیت الله شریف زیارت ته لاړ شم . ستاسې درانه مقام ته عارض شوم ، ترڅو بیت الله شریف ته د تللو د مراحلو طی کولو امر په اړونده څانګې راکړئ.

درنښت

کال ۱۳۹۹



د ازموینې د پارچې د بیا لیدنې له پاره

د ننگرهار پوهنتون د عامه ادارې او پالیسی پوهنځي د ریاست محترم مقام ته !

السلام علیکم ورحمت الله وبرکاته !

ښاغلیه ! زه () د عامه ادارې او پالیسی پوهنځي د درېیم ټولگي محصل یم ؛ د ()
مضمون د ازموینې په غورو قناعت نلرم ، هیله ده ، زما د ازموینې پاڼې د بیا کتلو له پاره اړونده
څانگې ته لازمي لارښوونې وکړئ.





له بند څخه د خلاصون له پاره


() د () د زوي عرض پاڼه

د افغانستان اسلامي امارت د لوی څارنوالی درانه مقام ته !

السلام عليكم ورحمت الله وبركاته !

ښاغلیه ! د ننگرهار ولایت د استیناف محکمې د ۱۳۸۹/۱/۱۳ نېټې د () گڼه ابلاغ پاڼې له مخې په پنځه کاله تنفیذي بند محکوم شوی وم ، چې اوس مې د بند موده د محکمې د پرېکړې له مخې پوره شوې ده . نو پدې اساس د بند څخه د خلاصون غوښتونکی یم ، ستاسې درانه مقام ته عارض شوم ، ترڅو زما د خلاصون له پاره اړونده څانگې ته لازمي لارښوونې وکړئ .

درنښت





د دوکان جواز اخیستل

() د () د زوي عرض پانه

د ننگرهار ولايت د ښاروالی محترم مقام ته !

السلام عليكم ورحمت الله وبركاته !

قدرمنه ! څرنگه چې پېژندنه مې پورته ذکر ده ، غواړم د جلال آباد ښار په درېيمه ناحیه کې د خوراکي توکو د خرڅلاو یو پلورنځی جوړ کړم . ستاسې درانه مقام ته عارض شوم ، ترڅو په اړونده څانگه د پلورنځي د جواز اخیستلو امر راکړئ .

درنښت






د یوې تولیدي فابریکې جوړولو جواز اخیستل

د افغانستان اسلامي امارت د معادن وزارت درانه مقام ته !

السلام علیکم ورحمت الله وبرکاته !

قدرمنه ! زه () د () زوی غواړم چې د ننگرهار ولایت جلال آباد ښار تر څپر مه د هډې فارم په ساحه کې د اوسپنې یوه تولیدي فابریکه د () افغانی پانګې په ارزښت جوړه کړم ، ترڅو خپلې کورنۍ ته د یوې مړۍ حلاله ډوډۍ د پیدا کېدو او درنو هېوادوالو ته د خدمت مصدر وګرځم . ستاسې درانه مقام ته عارض شوم ، ترڅو د فابریکې د جواز اخیستو په برخه کې اړونده ځانګې ته لازمي لارښوونې وکړئ .





په خصوصي پوهنتون کې د داخلېدو له پاره

د () د () د زوي عرض پانه

د خراسان پوهنتون د رياست درانه مقام ته !

السلام عليكم ورحمت الله وبركاته !

بناغليہ ! دا چې پېژندنه مې پورته ذکر ده ، په ۱۳۹۰ هـ ش کال د د ننگرهار ولايت د بهسودو ولسوالۍ د محمدي صاحبزاده له عالي ليسې د دولسم ټولگي څخه فارغ شوی يم ، اوس غواړم چې د خراسان پوهنتون د کانکور د ازموينې له لارې د دغه پوهنتون د اقتصاد په پوهنځي کې خپلې لوړې زده کړې ترسره کړم . ستاسې درانه مقام ته عارض شوم ، ترڅو زما د شموليت په برخه کې اړونده څانگو ته لازمي لارښوونې وکړئ .

درنښت

کال ۱۳۹۹



د رخصتی اخیستلو لپاره

() د () د زوي عرض پاڼه

د ننگرهار ولايت پوهنې رياست درانه مقام ته !

السلام عليكم ورحمة الله وبركاته !

قدرمنه ! زه () چې د () خانگي کارمند یم ، د یو لړ کورنیو ستونزو له امله نشم کولای ، چې نن د چهارشنبې په ورځ خپلې سپیڅلې دندې ته حاضر شم . هیله ده ، د سوبتیا په کتاب کې رخصت وشمېرل شم .






امنيتي حوزي ته شكايت

د () ولايت امنيه قومندانۍ () حوزې محترم امریت ته !

السلام عليكم ورحمة الله وبركاته قدرمنه !

دارنگه عرض لرم چې () د () زوی چې د () اوسیدونکی دی ، له څه مودې راهیسې په () سیمه کې کې له ما سره جنجال کوي او کله کله ځیني اشخاص هم ورسره وي ، د چاقو او تمانچې په واسطه راته گواښونه او اذیت کوي . نو ستاسو درانه مقام ته عارض شوم ، چې نوموړی شخص جلب او زما د اذیت او ازار په اړه ترې پوښتنه وکړي ؛ ترڅو له دغو ستونزو خلاص او په ارامه فضا کې خپل ژوند ته دوام ورکړم .



درنښت

کال ۱۳۹۹




تبدیل پانه (سه پرچه)

د () ولایت د () ولسوالۍ د پوهنې مدیریت درانه مقام ته!

السلام علیکم ورحمت الله وبرکاته!

محترمه! زه () د () زوی چې د () ولسوالۍ د () لېسې د () ټولگي زده کوونکی یم. دا چې کور مې د () له سیمې / کلي څخه () سیمې / کلي ته انتقال کړی؛ نو د لارې د اوږدې والي له امله نشم کولای چې په خپل وخت ښوونځي ته رسیده ګي وکړم؛ غواړم چې () ښوونځي ته خپل ځان تبدیل کړم، نو ستاسو درانه مقام ته عارض شوم، ترڅو زما د تبدیل پانې په اړه اړونده څانګې ته لازمي لارښوونې وکړئ.

درنښت.



کال ۱۳۹۹



د یو محصل د غیر حاضری په اړه

د ننگرهار پوهنتون انجینرۍ پوهنځي د ریاست درانه مقام ته !

السلام علیکم ورحمة الله وبرکاته !

ښاغلیه : زه () د () زوی د انجینرۍ پوهنځي د () ټولگي () سمسټر زده کړیال یم .
 چې د راپیښې شوې ناروغۍ له امله د () ولایت په () روغتون کې بستر وم او خپلو زده
 کړو ته مې رسیده گي ونکړای شوه ، چې د سوبتیا په کتاب کې غیر حاضر او محروم شوی یم
 دا چې د مریضۍ په اساس مې خپلو زده کړو ته رسیده گي نه ده کړې ، نو د روغتون د تصدیق
 پاڼې له مخې غواړم چې خپلو زده کړو ته دوام ورکړم . ستاسي درانه مقام ته عارض شوم ،
 ترڅو زما د غیر حاضری د ستونزې په اړه اړوندې څانگې ته لارښونې وکړئ چې د سوبتیا په
 کتاب کې حاضر وشمېرل شم .

درنښت

کال ۱۳۹۹



اړونده پوهنځي څخه بل پوهنځي ته د محصل تبديلي

() د () د زوی عرض پانه

د ننگرهار پوهنتون د ریاست درانه مقام ته !

السلام عليكم ورحمة الله وبركاته !

قدرمنه ! دا چې پېژندنه مې پورته ذکر ده ، دارنگه عرض لرم ؛ څرنگه چې د ۱۳۹۶ کال د کانکور ازموینې له مخې د ۲۸۰ نمبرو په اساس د ننگرهار پوهنتون د اقتصاد پوهنځي ته بريالی شوی یم ، او نوموړې نمبرې د ننگرهار پوهنتون د حقوقو او سیاسي علومو له پوهنځي سره برابرې دي ، غواړم چې د خپلې علاقې له مخې د اقتصاد پوهنځي څخه د حقوقو او سیاسي علومو پوهنځي ته تبديلي وکړم ؛ ستاسې درانه مقام ته عارض شوم ، ترڅو اړونده څانگې ته زما د تبديلي په اړه لازمي لارښوونې وکړئ.

درنښت

عريضة لېکنې لارښود فېس بوک پانه

دې دویمې برخې پای!



Thank you for reading

Find more e-books and articles on Ketabton - your multilingual digital library.

www.ketabton.com

Ketabton - Pashto, Farsi, Arabic & English